

ازل کی خوشبو ہو جس میں پنہاں کوئی بتاوے تو نام ایسا
وہ نام احمد کے پھول بر سے بیان ایسا کلام ایسا
وہی ہے فرقان وہی ہے قرآن وہی ہے رب جسکا ہے ثنا خواں
فرشتے پڑھ پڑھ کے جھومتے ہیں درود ایسا سلام ایسا
ہے دین حق میں جمال یزداں ہے عرش بھی جس پہ آج نازاں
وہ ہی تو لایا ہے دین ایسا وہ ہی تو لایا نظام ایسا
وہ جس کا سایہ تو عرش پر ہے وہ جس کا ذروں کے دل میں گھر ہے
وہ ہی جو چمکا تو پھر نہ ڈوبا وہ ہی ہے ماہ تمام ایسا
وہی تو آب حیات لایا وہی کتاب نجات لایا
وہ حرف جس کا نہ مٹ سکے گا دیا ہے نقش دوام ایسا
عقیل ایسا خلیل ایسا جلیل ایسا جمیل ایسا
نہ رفعتوں میں نہ عظمتوں میں کسی نے پایا مقام ایسا
قناعت ایسی سعادت ایسی ریاضت ایسی عبادت ایسی
وہ جس پہ کعبہ کو وجد آیا سجد ایسا قیام ایسا

دو عالم کے آقا سلام علیکم
نوید میجا سلام علیکم

تیرے نور سے ہیں ہر اک حسن پیدا
تیرے حسن پر خدا بھی ہے شیدا
تیری ذاتِ اقدس میں کونین ہے گم

گرے تو تمہارے کرم نے سنبھالا
تمہاری عطا نے دو عالم کو پالا
خدائی کو مطلوب و مقصود ہو تم

خدا کی مشیت تیرا ہر اشارہ
زیارت ہے تیری خدا کا نظارہ
کلامِ خدا تیرا حسن تکلم

تیرے نورِ اول کی جلوہ نمائی
صفاتِ خدا اور ساری خدائی
دو عالمِ پے ثابت ہے تیرا تقدم

تم ہی تو ہو خالق کا دیں اور ایماں
تم ہی تو ہو اللہ کا خاص احساں
تم ہی روحِ نعمات کیفِ ترنم

ہے داعیِ محمد تیرے دیں کی رہبر
ہے حافظِ ایماں طاہر کے دلبر
بقا طول ہو اُن کی دعا گو ہے سب ہم

فاصلوں کو تکلف ہے ہم سے اگر
ہم بھی بے بس نہیں بے سہارا نہیں
خود انہیں کو پکارینگے ہم دور سے
راستے میں اگر پاؤں تھک جائنگے

ہم مدینہ میں تنہا نکل جائنگے
اور گلیوں میں قصدا بھٹک جائنگے
ہم وہاں جا کے واپس نہیں آئینگے
دھونڈتے دھونڈتے لوگ تھک جائنگے

جیسے ہی سبز گنبد نظر آئیگا
بندگی کا قرینہ بدل جائیگا
سر جھکانے کی فرصت ملیگی کے
خود ہی پلکوں سے سجدے تپک جائنگے

نام آقا جہاں بھی لیا جائیگا
ذکر ازکا جہاں بھی کیا جائیگا
نور ہی نور سینو میں بھر جائیگا
ساری محفل میں جلوے لپک جائیگا

اے مدینہ کہ زائرِ خدا کے لئے
داستان سفر مجھکو یوں مت سنا
بات بڑھ جائیگی دل تڑپ جائیگا
میرے محتاط آنسوں چھلک جائیگا

انکی چشمِ کرم کو ہے اسکی خبر
کس مسافر کو ہے کتنا شوقِ سفر
ہم کو اقبال جب بھی اجازت ملی
ہم بھی آقا کہ دربار تک جائیگا

حقیقت میں وہ لطف زندگی پایا نہیں کرتے
جو یادِ مصطفیٰ سے دل کو بھلایا نہیں کرتے

زباں پر شکوئے رنج و الم لایا نہیں کرتے
نبی کہ نام لیوا غم سے گھبرایا نہیں کرتے

یہ دربارِ محمد ہے یہاں ملتا ہے بے مانگے
ارے ناداں یہاں دامن کو پھلایا نہیں کرتے

یہ دربارِ محمد ہے یہاں اپنا کیا کہنا
یہاں سے ہاتھ خالی غیر بھی جایا نہیں کرتے

ارے او نہ سمجھ قربان ہو جا انکے روضہ پر
یہ لمحے زندگی میں بار بار آیا نہیں کرتے

محمد مصطفیٰ کی شان میں تو ذرا دیکھو
ستم سہتے تو ہیں لیکن ستم دھایا نہیں کرتے

محمد مصطفیٰ کے باغ کہ سب پھول ایسے ہے
جو بے پانی کے تر رہتے ہیں مرجھایا نہیں کرتے

ندامت ساتھ لیکر حشر میں اے عاصیوں جانا
سنا ہے شرم والوں کو وہ شرمایا نہیں کرتے

جو انکے دامنِ رحمت سے وابستہ ہے اے حامد
کیسی کے سامنے وہ ہاتھ پھلایا نہیں کرتے

خدا نہیں ہیں مگر مظہرِ خدا ہیں رسول
بلندیِ بشریت کی اتنا ہیں رسول
دو عالم آپ کے پر تو سے جگمگا اٹھے
صفاتِ ذاتِ الہی کا آئینہ ہیں رسول
ہزار شورشِ طوفاں بڑھے ہمیں کیا غم
کہ جب خدا ہے ننگہاں ناخدا ہیں رسول
تمامِ رحمت و بخشش تمامِ لطف و کرم
متاعِ قلبِ گرایانِ بے نوا ہیں رسول
اُس ایک نسبتِ محکم پہ دو جہاں صدقے
دلوں کی آس نگاہوں کا آسرا ہیں رسول
شکستہ ہمت و گمراہ قافلوں کے لئے
چراغِ راہِ ہدایت ہیں رہنما ہیں رسول

جو صنِ خلق میں ہیں موجِ کوثر و تسنیم
تو گفتگوں میں مزاجِ گل و صبا ہیں رسول

ہزار بارِ گنہ سر پہ ہے تو کیا اقبال
یہ آسرا کوئی کم ہے کہ آسرا ہیں رسول

کوئی سلیقہ ہے آرزوں کا نہ بندگی میری بندگی ہے
یہ سب تمہارا کرم ہے آقا کہ بات اب تک بنی ہوئی ہے
کسی کو کیوں حال دل سنائیے کسی کو کیوں راستہ بنائیے
تم ہی سے مانگے گے تم ہی دو گے تمہارے ہی در سے لو لگی ہے
عطا کیا مجھ کو دردِ الفت یہ سب تھی اس پر خطا کی قسمت
میں اس کرم کے کہاں تھا قابلِ حضور کی بندہ پروری ہے
بشیر کھئیے نذیر کھئیے انہیں سراجِ منیر کھئیے
جو سر بسر ہے کلامِ ربی وہ میرے آقا کی زندگی ہے
تجلیو کے کفیل ہو تم مرادِ قلبِ خلیل ہو تم
خدا کی روشن دلیل ہو تم یہ سب تمہاری ہی روشنی ہے
ہے کعبہ بھی مرجعِ خلّاق بہت نمایاں ہے یہ حقائق
مگر جو مطلوبِ عاشقان ہے حضور کے در کی حاضری ہے

محمد مؤید ہے خیر البشر
محمد کی عترت ہے خیر العتر

مدینے میں قبہ خضراء کے اندر
ہے تشریف فرما رسول ابر

تسالیم کر عرض جا کے وہاں
خضوع اور نشوع سے نسیم سحر

نبوت رسالت کے اکلیل سے
متوج ہے ذی شہنشاہ کا سر

ہے مولانا عبد اللہ عالی مقام
ہے اس کے یہ مولیٰ محمد پسر

ہے سرکار اول ربیع کے معنی
عالم کے درمیاں ہوئے جلوہ گر

ازل سے ہی سید ہوئے سب رسل
میں جتنے ہوئے آپ کے پیشتر

پڑھائی عجب شان سے انبیا کو
امامت میں اقصیٰ میں سب منتظر

براق پر معراج کی رات میں
ہوئے رب کے دیدار سے بہرور

یہ میلاد میہوں کی تہنیت کے
لئے آئے املاک کے سب زمر

ہے تشریف فرما جہاں خلق میں
وہ طیب امام الزمان مستقر

ہے طیب امام کے برہان دیں
سراپائے نقش میں مختصر

ملائك يه دونوں كى حضرت ميں عرض
كرتے هيں مدح و ثناء كے درر

امام الحجاب كے رخ پر فدا
رہے تا قيامت يه شمس و قمر

ياني خدا كے يه انوار كى
ازل سے هے حمد و ثناء مستط

محمد	رحمت للعالمین ہیں	محمد	بادشاہِ مرسلین ہیں
محمد	خاتمِ کل انبیا ہیں	محمد	نورِ رب العالمین ہیں
محمد	جانِ جان ! ہیں دو عالم	محمد	باعثِ دنیا و دین ہیں
خدا	رحمن ہیں دونوں جہاں میں	محمد	رحمت للعالمین ہیں
محمد	کی عجب پیاری ہے صورت	محمد	کہ شیدا جس پہ صورت آفریں ہے
محمد	کو بنا کے حق یہ بولا	محمد	سا دو عالم میں نہیں ہے
محمد	یا محمد یا محمد	یہی	وردِ دل و جانِ حنین ہے
محمد	پر فدا سو جاں سے مؤمن	یہ	اسکا جان و ایماں و دین ہے

رحمت للعالمین ہو یا محمد مصطفیٰ
تم شبِ دنیا و دیں ہو یا محمد مصطفیٰ
سرگروہِ مرسلین ہو یا محمد مصطفیٰ
حاکمِ دینِ متین ہو یا محمد مصطفیٰ
قبلہِ اہلِ یقین ہو یا محمد مصطفیٰ

آسماں تم نے شبِ معراج کو روشن کیا
عرش و کرسی کو قدم سے اپنے دی نور و ضیا
رنگ و بو گلشن کی جنت سے بڑھادی برملا
جس جگہ وہمِ ملائک کو نہیں ملتی ہے جا
وہاں کے تم مسند نشین ہو یا محمد مصطفیٰ

ہے تمہاری پشت پر مہرِ نبوت کا نشان
اور تمہارا وصف ہے طہ و یس میں عیاں
معجزے جو ہیں تمہارے ہووے ان کا کب بیاں
کشورِ اعجاز جو ہے اس کی تم ہو عز و شان
صاحبِ تاج و نگین ہو یا محمد مصطفیٰ

تم ظہورِ اولیں ہو یا محمد مصطفیٰ
ہم دمِ جاں آفریں ہو یا محمد مصطفیٰ
وجہِ قرانِ مسبین ہو یا محمد مصطفیٰ
نکمتِ بستانِ دین ہو یا محمد مصطفیٰ
زینتِ خلدِ بریں ہو یا محمد مصطفیٰ

^۲ کشور-مُلک - اقلیم
^۳ آفرین - خالق - پیدا کرنا
^۴ نکمت - خوشبو